
Yogininayika Kavacham

——
యోగినీనాయికాకవచమ్

——
Document Information



Text title : yoginInAyikAkavacham

File name : yoginInAyikAkavacham.itx

Category : devii, devI, ShaTchakrashakti, kavaha

Location : doc_devii

Transliterated by : NA

Proofread by : NA

Latest update : July 20, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 20, 2020

sanskritdocuments.org



యోగినీనాయికాకవచమ్



ఉన్నతభైరవ ఉవాచ -

శృణు కల్యాణీ మద్వాక్యం కవచం దేవదుర్లభమ్ ।
యక్షిణీనాయికానాస్తు సంక్షేపాత్సిద్ధిదాయకమ్ ॥ ౧॥

జ్ఞానమాత్రేణ దేవేశి సిద్ధిమాప్నోతి నిశ్చితమ్ ।
యక్షిణీ స్వయమాయాతి కవచజ్ఞానమాత్రతః ॥ ౨॥

సర్వత్ర దుర్లభం దేవి! డామరేషు ప్రకాశితమ్ ।
పఠనాధారణాన్మర్త్యో యక్షిణీ వశమానయేత్ ॥ ౩॥

కవచస్య ఋషిర్గర్గో గాయత్రీచ్ఛన్త ఈరితమ్ ।
దేవతా యక్షిణీ దేవీ సర్వసిద్ధిప్రదాయినీ ॥ ౪॥

సాక్షాత్సిద్ధిసమృద్ధ్యర్థే వినియోగః ప్రకీర్తితః ।
ఓం శిరో మే యక్షిణీ పాతు లలాటం యక్షకన్యకా ॥ ౫॥

ముఖం శ్రీధనదా పాతు కర్ణౌ మే కులనాయికా ।
చక్షుషీ వరదా పాతు నాసికా భక్తవత్సలా ॥ ౬॥

కేశాగ్రం పిఙ్గలా పాతు ధనదా శ్రీమహేశ్వరీ ।
స్కన్ధౌ కులాలయా పాతు గలం మే కమలాననా ॥ ౭॥

కిరాతినీ సదా పాతు భుజయుగ్మం జటేశ్వరీ ।
వికృతాస్యా సదా పాతు మహావక్రప్రియా మమ ॥ ౮॥

ఆస్త్రం హస్తా పాతు నిత్యం పృష్ఠముదరదేశకమ్ ।
మేరుజ్ఞా మాకరీ దేవీ హృదయం దేవసమ్మతా ॥ ౯॥

అలఙ్కారాన్వితా పాతు మే నితమ్బస్థలం దయా ।
ధార్మికా గుహ్యదేశం మే పాదయుగ్మం సురాజ్ఞనా ॥ ౧౦॥

శూన్యాగారే సదా పాతు మస్తమాతాస్వరూపిణీ ।
నిష్కలఙ్కా సదా పాతు చామ్బువత్సఖిలాం తనుమ్ ॥ ౧౧॥

ప్రాస్తరే ధనదా పాతు నిజబీజప్రకాశినీ ।
 లక్ష్మీబీజాత్మికా పాతు నిజబీజప్రకాశినీ ॥ ౧౨॥
 లక్ష్మీబీజాత్మికా పాతు ఖడ్గహస్తా శ్మశానకే ।
 శూన్యాగారే । నదీతీరే మహాయక్షేశకన్యకా ॥ ౧౩॥
 పాతు మాం వరదాఖ్యా మే సర్వాజం పాతు మోహినీ ।
 మహాసంకటమధ్యే తు సక్ల్యామే రిపుసంఘాయే ॥ ౧౪॥
 క్రోధరూపా సదా పాతు మహాదేవనిషేవికా ।
 సర్వత్ర సర్వదా పాతు భవనీ కులదాయికా ॥ ౧౫॥
 ఓం ఇత్యేతకవచం దేవి మహామన్త్రాఘవిగ్రహమ్ ।
 అస్యాపి స్మరణాదేవ రాజత్వం లభతేఽచిరాత్ ॥ ౧౬॥
 పంచవర్షసహస్రాణి స్థిరో భవతి భూతలే ।
 వేదజ్ఞానీ సర్వశాస్త్రవేత్తా భవతి నిశ్చితమ్ ॥ ౧౭॥
 అరణ్యే సిద్ధిమాప్నోతి మహాకవచపారతః ।
 యక్షిణీ కులవిద్యా చ సమాయాతి సుసిద్ధిదా ॥ ౧౮॥
 అణిమా లఘిమా ప్రాప్తిః సుఖసిద్ధిఫలం లభేత్ ।
 పఠిత్వా ధారయిత్వా చ నిర్జనేఽరణ్యమస్తకే ।
 స్థిత్వా జపేల్లక్షమస్త్రమిష్టసిద్ధిం లభేన్నిశి ॥ ౧౯॥
 భార్యా భవతి సా దేవీ మహాకవచపారతః ।
 యోగినాం దుర్లభం దేవి కిమన్యత్ సాధనాదికమ్ ।
 గ్రహణాదేవ సిద్ధిః స్యాన్నాస్త్ర కార్యా విచారణా ॥ ౨౦॥
 ఇతి బృహద్రాతసన్ధానడామరే మహాతన్త్రే యోగినీనాయికాకవచం సమాప్తమ్ ।

Please send corrections to sanskrit@cheerful.com

